
İcmalda bitkilərdə qeyri-fotosintetik fosfoenolpiruvat karboksilaza fermentinin karbon və azot 
metabolizmində rolu və tənzimlənmə mexanizmiləri haqqında qısa məlumat verilir. Fermentin 
izoformalarının gen expressiyası, tənzimlənməsi və stres faktorlarına bitkilərin cavab reaksiyalarında 


fiziolofi rolu müzakirə olunur. 

Fosfoenolpiruvat karboksilaza (FEPK-aza) fer- 
menti bitkilərdə karbon və azot metabolismində 
mühüm rol oynayaraq, fosfoenolpiruvatın dönmə- 
yən karboksilləşmə reaksiyasını katalizə edərək onu 
oksalasetata cevirir. Bitki FEPK-azaları hüceyrənin 
sitoplazmasında fəaliyyət göstərərək, bitkinin inki- 
şafı dövründə müxtəlif fizioloji funknsiyaları yerinə 
yetirirlər. FEPK-aza ilk dəfə 1953-cü ildə ispanag 
yarpaqlarında aşkar edilmişdir (Bandurski and 
Greiner, 1953). Fotosintezin C4 və KAM yoluna aid 
olan bitkilərdə FEPK-azanın spesifik izoforması fo- 
tosintetik toxumalarda yüksək səviyyədə ekspres- 
siya olunur və karbonun fotosintetik assimilyasiya- 
sının birinci reaksiyasını kataliz edir. C, və KAM 
bitkilərdə CO, qazının ilkin fiksasiyasında mühüm 
rol oynadığından, FEPK-aza bu bitkilərdə intensiv 
tədqiq edilmişdir. Buna baxmayaraq, bu fermentin 
Ca və KAM bitkilərə nisbətən, C bitkilərdə fizoloji 
rolu və tənzimlənmə mexanizmilərinin öyrənilməsi 
sahəsində nisbətən az tədqiqi işləri vardır (O Lear- 
ny et al., 2011). FEPK-aza fermenti faktiki olaraq, 
C bitkilərin bütün orqanlarında mövcuddur və 
onun genləri toxuma spesifik ekspressiya olunurlar 
(Sanchez et al., 2006). 

FEPK-aza C, və KAM bitkilərdə karbonun 
fotosintetik fiksasiyasında mühüm rol oynamaqla 
yanaşı, qeyri-fotosintetik toxumalarda anapüleretik 
funksiyanı yerinə yetirərək Krebs tsiklini dördkar- 
bonlu üzvi turşularla təmin edir, azotun assimilya- 
siyası və amin turşularının biosintesi ücün lazım olan 
karbon skileti ilə onların təmin olmasında mühüm 
rol oynayır (Melzer and O"Leary 1987). FEPK-aza 
fermenti aktiv formada homotetramer olaraq, dörd 
idientik, molekul kütlələri 95-110 kDa arasında 
dəyişən subvahidlərdən təşkil olunmuşdur (Izui et 
al., 2004). Bundan başqa, E. coli and qarğıdalı yar- 
paqlarından ayrılmış FEPK-azaların üçölçülü quru- 
luşu müəyyən olunmuşdur (Matsumura et al., 2002). 
Malat, aspartat və Krebs tsiklinin digər aralıq məh- 
sulları FEPK-aza aktivliyinə əks təsir edən əsas təbii 
ingibitorlar hesab olunsalar da, şəkərli fosfatlara aid 

olan qlükoza-6-fosfat, fruktoza-1,6-bisfosfat və trio- 
zafosfat fermentlərinin aktivliyinə allosterik akti- 
vatorlar kimi təsir göstərirlər (Lepiniec et al., 1994). 
Digər fotosintetik fermentlər kimi, FEPK-azanın C, 
izoforması işıqla aktivləşir. İşıqlanma zülalın N- 
sonluq hissəsində yerləşən konservativ serin amin 
turşu qalığının dönər fosforlaşmasına səbəb olur 
(Chollet et al., 1996). Bu fosforlaşmanı FEPK kinaza 
adlanan, işıqdan asılı olan spesifik protein-serin- 
treonin kinaza həyata kecirir (Vidal and Chollet, 
1997), Ali bitkilərdə FEPK-aza özünün müxtəlif 
fizioloji funksiyalarını katalitik və tənzimlənməsi 
bir-birindən fərqlənən isoformalarının köməyi ils 
reallaşdırır. Tədqiq edilən bütün bitki növlərində 
göstərilmişdir ki, onlar ən azı üç gendən təşkil olun- 
muş multigen ailəsi tərəfindən kodlaşdırılır (Chollet 
et al.,1996; Sanchez and Ceyudo, 2003). Bitkidə 
FEPK-azanı kodlaşdıran genlər yüksək dərəcədə 
konservativ struktura malikdirlər. Bitkilərdə olan 
FEPK-aza genlərinin əksəriyyəti kodlaşdırıcı ardı- 
cıllığa nəzərən konservativ vəziyyətdə yerləşən doq- 
quz intronla kəsişən on ekzondan təşkil olunmuşdur 
(Chollet at al., 1996). N-sonluq fosforlaşma do- 
meninə malik olmayan, bakterialara uyğun olan 
FEPK-azanın Arabidopsis və çəltikdə (Sanchez and 
Cejudo, 2003) geninin olduğu və onun exspres- 
siyasının tənzimlənmə mexanizmiləri öyrənilmişdir. 

Eləcə də, FEPK-aza və piruvatkinaza ferment- 
ləri bitkinin tənəffüsü və fotoasimilyatların paylan- 
ması sahəsində metabolik səviyyədə aparılan gen 
mühəndisliyi üçün əlverişli hədəf hesab olunurlar 
(Rolletschek, 2004). İnkişaf etməkdə olan toxumlar 
yarpaqlardan böyük miqdarda şəkər və amin tur- 
şusu qəbul edərək, onları effektiv şəkildə nişasta, 
yağ turşuları və ehtiyat zülallarına çevirən mühüm 
metabolik akseptorlardır. 

Nişasta ehtiyatı toplayan arpa və buğda kimi 
dənli bitkilərin və yağ ehtiyatı toplayan gənəgərcək 
bitkisinin toxumları ilə aparılan tədqiqat işlərində 
toxumun cücərməsi dövründə FEPK-aza fermen- 
tinin anaplerotik funksiyasının zəruriliyi göstəril- 

mişdir (Feria et al., 2008; Uhrig et al., 2008). Eyni 
zamanda, FEPK-aza fermenti bitkinin stresə qarşı 
davamlığının yaranmasında iştirak edir. FEPK-aza- 
nın transkriptlərinin və zülalının miqdarının, təyin 
oluna bilən aktivliyinin və fosforlaşma statusunun 
artması - stresə verilən cavabların inteqral kompo- 
nentidir. C3, C4 və KAM bitkilərdə duz və quraqlıq 
stresinə FEPK-aza və FEP-kinaza fermentlərinin 
cavab reaksiyaları yaxşı öyrənilmişdir (Lebouteiller 
et al., 2007). Lakin duz və quraqlıq stresi zamanı 
FEPK-aza aktivliyinin artmasının adaptasiya üçün 
nə kimi əhəmiyyətə malik olduğu hələ də tam aydın 
deyil. Güman edilir ki, ağızcıqların keçiriciliyinin 
zəiflədiyi dövrdə tənəffüs zamanı ayrılan COz-nı 
yenidən assimilyasiya etməklə və yaxud KAM fo- 
tosintezdə olduğu kimi, gecələr ağızcıqlar açıq ol- 
duqda CO,-nin fiksasiya sürətini artırmaqla FEPK- 
aza karbon metabolizmini yaxşılaşdıra bilər. FEPK- 
aza bir çox bitki növlərində quraqlıq və ya duz 
stresinin təsirindən miqdarı sürətlə artan prolin kimi 
osmolitlərin biosintezinə də yardımçı rol oynaya 
bilər (Chen et al 2010). Ozonun qatılığının yüksəl- 
məsi oksidləşdirici stres yaradır və karbonun ilkin 
metabolizmində fotosintezin zəifləməsi və tənəffü- 
sün güclənməsi kimi dəyişikliklərə gətirib çıxarır 
(Dizengremel et al., 2012). Xüsusilə, FEPK-azanın 
aktivliyinin artması və Ribusko aktivliyinin azalma- 
sı bu cavab reaksiyaları üçün xarakterikdir (Dizen- 
gremel et al., 2012, Fontaine et al., 2002). Belə bir 
hipotez irəli sürülür ki, FEPK-aza və Malik enzimin 
aktivliyinin artması aktiv oksigen radikallarının de- 
toksifikasiya etmək üçün zəruri olan NAD(P)H-ın 
əmələ gəlməsinin sürətlənməsinə və həmçinin, mü- 
dafiə və bərpa prosesləri üçün zülal sintezinə yar- 
dım məqsədilə anaplerotik axının artmasına yardım 
edə bilər. 

Hal-hazırda in vivo şəraitində FEPK-aza fer- 
mentinin bitkilərdə karbon və azot metabolizmində 
rolu tam aydın deyil (Shi et al., 2015). FEPK- 
azanın transkriptlərinin və zülalının miqdarının, tə- 
yin oluna bilən aktivliyinin və fosforlaşma statu- 
sunun artması - stres faktorlarına bitkilərin cavab 
reaksiyalarının inteqral komponentlərindən hesab 
olunur. 

Son dövrlərdə bizim apardığımız tədqiqatlarda 
mülayim qurşaqlarda yetişdirilən mədəni taxıllar 
üçün model bitki kimi istifadə olunan Brachypo- 
dium distachyon bitkisinin genomunda olan FEPK- 
aza fermentinin üç isoformasının gen ekspressiyası 
və onların zülal miqdarlarının bitkinin müxtəlif or- 
qan və toxmalarında, eləcə də quraqlıq və dus stres- 
lərinin təsirlərindən asılı olaraq dəyişmə dinamikası 
müqayisəli tədqiq edilmişdir. Müəyyən edilmişdir 
ki, hər üc PEPK-aza geni funksional aktivdir və 
bitkinin müxtəlif orqan və toxumalarında onlar 
fərqli ekspressiya olunurlar. 

Role And Regulatory Mechanisms Of Non-Photosynthetic Phosphoenolpyruvate Carboxylase 
In The Carbon And Nitrogen Metabolism 


Sh.M. Bayramov 
İnstitute of Molecular Biology and Biotechnology, ANAS 
Brief information has been given on the role and regulatory mechanisms of non-photosynthetic enzyme 
phosphoenolpyruvate carboxylase in the carbon and nitrogen metabolism in the review. Gene expression, 


regulation and physiological role in plant response to stress factors of this enzyme have been discussed. 

